



**QORTI CIVILI  
(SEZZJONI TAL-FAMILJA)**

**IMHALLEF**

**Onor. Abigail Lofaro LL.D., Dip. Stud. Rel.,  
Mag. Jur. (Eur. Law)**

Illum 3 ta' Dicembru, 2015

Rikors Guramentat numru : 420/10 AL

A B

vs

C D f'isimha propju u bhala kuratrici tal-minuri I D nominata  
b'digriet tal-14 ta' Jannar 2011, Direttur tar-Registru Pubbliku u  
J D li gie kjamat fil-kawza  
b'digriet tad-29 ta' Marzu 2011

Il-Qorti:

Rat ir-rikors guramentat ipprezentat mill-attur, li *in forza* tieghu,  
wara li ppremetta :

1. Illi l-esponenti kellu relazzjoni mal-intimata li kemm l-esponenti kif ukoll l-intimata huma persuni mizzewgin u minn din ir-relazzjoni extra-maCcli twieldet tarbija bl-isem ta' I D fil-hmistax (15) ta' Marzu 2010;

2. Illi minhabba l-prezunjoni li hemm fil-Ligi l-minuri kellha ta' bil-fors tigi rregistrata fuq isem ir-ragel ta' C D li jismu J D li mhuwiex il-missier naturali;
3. Illi l-missier naturali huwa l-esponenti A B u dan gie stabbilit wara li l-partijiet marru jaghmlu t-testijiet tad-DNA u irrizulta li l-esponenti huwa l-missier naturali;
4. Illi l-esponenti jixtieq illi bintu tkun irregistrata fuqu u dan billi jitbiddel ic-certifikat tat-twelid;
5. Illi l-esponenti gie awtorizzat sabiex jibda dawn il-proceduri wara li inghalqet il-medjazzjoni;

Talab ghar-ragunijiet premissi li l-konvenuta tghid ghaliex din il-Qorti m'ghandhiex :

1. Tiddikjara illi l-esponenti huwa l-missier naturali tat-tarbija I D;
2. Tordna lid-Direttur tar-Registru Pubbliku sabiex jemenda c-certifikat tat-twelid ta' l-istess minuri, fis-sens illi l-esponenti jigi indikat bhala missier l-minuri kif ukoll jitbiddlu l-konnotati l-ohra f'dan is-sens, u li l-istess minuri tibda iggib il-kunjom B;
3. Takkorda lill-esponenti il-kura u l-kustodja ta' l-istess minuri u fin-nuqqas li tilqa din it-talba, takkorda granet u hinijiet ta' access ta' l-esponenti għall-istess minuri, skont il-provvediment li jidhrilha xierqa u opportuni;

Rat il-lista tax-xhieda tal-attur;

Rat ir-risposta guramentata tad-Direttur tar-Registru Pubbliku, li permezz tagħha eccepixxa :

1. Illi preliminarjament din l-azzjoni tidher li hija intempestiva għaliex ma kienitx preċeduta minn ittra ufficjali kif hekk jirrikjedi l-**Artikolu 86 tal-Kap. 16 tal-Liġijiet ta' Malta**;
2. Illi subordinatament u mingħajr preġudizzju għas suespost, peress li għaddew iktar minn sitt xhur mit-twelid tal-minuri I D, din l-azzjoni kellha tkun preċeduta minn rikors quddiem il-Qorti Ċivili (Sezzjoni tal-Familja) *ai termini tal-artikolu 77Ċ tal-Kap 16 tal-Liġijiet ta' Malta*

sabiex, wara li din l-Onorabbli Qorti tkun semgħet il-partijiet interessati kollha u qieset id-drittijiet tar-rikorrenti u tal-minuri I, tinkiseb l-awtorizzazzjoni mill-istess Qorti għal-proċediment tal-azzjoni odjerna;

3. Illi, dejjem mingħajr preġudizzju għal fuq espost, huwa indispensabbli għall-integrità u għall-añjar rizzoluzzjoni ta' din il-kawża u kif ukoll minħabba għal dak li jiddisponi l-**Artikolu 77A tal-Kap. 16 tal-Liġijiet ta' Malta**, li jiġu msejjħin fil-kawża ir-raġel tal-intimata J D kif ukoll il-minuri I D li għandha tkun debitament rappreżentata minn kuratur jew tutur maħtur mill-Qorti.
4. Illi bla ebda preġudizzju għas-suespost, fuq il-mertu b'mod partikolari dwar il-paternità tal-minuri I D, l-esponent naturalment mhuwiex edott mill-fatti li ġew iddikjarati fir-rikors ġuramentat u għalhekk huwa jirrimetti ruħu għar-riżultanzi proċesswali u kif ukoll għas-savju ġudizzju ta' din l-Onorabbli Qorti salv però li l-provi migjuba għandhom ikunu l-añjar u kif ukoll sodisfaċenti f'għajnejn il-liġi;
5. Illi bla ħsara għal premess, biex tirnexxi din l-azzjoni r-rikorrenti jrid jipprova li fiż-żmien bejn it-tliet mitt ġurnata u l-mija u tmenin ġurnata qabel it-twelid tal- minuri I, l-intimata C D kienet wettqet adulterju mar-rikorrenti A B u barra minn hekk jipprova xi fatt ieħor li jista' wkoll ikunu testijiet u provi ġenetiċi li jindikaw lill-A B u/jew jeskludu lir-raġel tal-intimata J D bħala l-missier naturali tal-imsemmija minuri I, u dan *ai termini* tal-**artikoli 77A tal-Kap 16 tal-Liġijiet ta' Malta**.
6. Illi, dejjem mingħajr preġudizzju għal premess, ir-rikorrent jrid fl-istess waqt jегħleb il-presunzjoni legali mañluqa bis-saħħa tal-**Artikolu 81 tal-Kap 16 tal-Liġijiet ta' Malta** billi adegwatament u konvinċentement juru li l-pussess ta' stat tal-minuri I D ma jaqbilx mal-att tat-twelid tagħha;
7. Illi subordinatament dejjem bla ħsara għal dak fuq imsemmi, f'każ li din l-Onorabbli Qorti tilqa' t-talbiet tar-

rikorrenti huwa importanti li l-kelmiet '*the said*' li jinsabu qabel isem J D, senjatament taħt il-kolonna u fir-ringiela fejn hemm indikati t-tagħrif dwar l-omm għandhom ukoll jiġu kkanċellati mill-Att tat-Twelid bin-numru tar-registrazzjoni 948 tas-sena 2010 (Dok 'A');

8. Illi bla ħsara għall-dak fuq ingħad, f'każ li jintlaqaw l-ewwel żewġ talbiet attriċi l-esponenti jinvita lill-istess rikorrenti A B sabiex permezz ta' nota jispeċifika d-dettalji personali kollha tiegħu, senjatament (1) l-isem u l-kunjom, (2) id-dokument tal-Identità, (3) l-età tiegħu meta twieldet il-minuri I D, (4) il-post tat-twelid tiegħu, (5) il-post ta' residenza tiegħu meta twieldet l-imsemmija minuri, (6) isem u kunjom ta' missieru u (7) jekk l-imsemmi missier patern kienx għadu ħaj meta twieldet it-tifla I D. Tali informazzjoni hija meħtieġa biex tiġi eventwalment inseC fl-Atti tat-Twelid tal-imsemmija minuri I D;
9. Illi dejjem mingħajr preġudizzju għal premess, b'referenza għat-tielet talba tar-rikorrenti l-esponenti jwieġeb li huwa mhux il-leġittimu kontradittur tagħha;
10. Illi finalment dejjem mingħajr preġudizzju għas-suriferit, l-esponent jissottometti li fi kwalunkwe każ l-azzjoni tar-rikorrenti mhijiex attribwibbli għal xi għemil jew nuqqas ta' aġir ta' l-esponent u għalhekk huwa m'għandux jiġi assoġġettat għall-ispejjeż tal-kawża istanti;
11. Salv eċċezzjonijiet ulterjuri.

Bl-ispejjeż kontra r-rikorrenti li qegħdin jiġu ingunti in subizzjoni.

Rat il-lista tax-xhieda tal-konvenut Direttur tar-Registru Pubbliku;

Rat ir-risposta guramentata tal-konvenuta, li in forza tagħha eccepit :

1. Illi l-proceduri huma nulli billi skont il-kopja li giet notifikata lill-intimata ma jidhirx li r-rikorrent ha l-gurament mehtieg skont il-ligi;
2. Illi skont l-Artikolu 77A tal-Kodici Civili kawza sabiex missier jigi dikjarat missier naturali ta' tarbija mwielda fi zwieg trid tigi istitwita kontra l-omm, il-missier zewgha u anke kontra t-tarbija; b'hekk il-proceduri huma milqughta minn difett billi tonqos l-integC tal-gudizzju;
3. Illi skont l-Artikolu 77A tal-Kodici Civili tali proceduri huma permessi biss minghajr pregudizzju ghall-Artikolu 81 tal-Kodici Civili b'dan illi ghalhekk il-proceduri imressqa mir-rikorrent huma improponibbli stante li jwasslu ghal bdil fl-istat tat-tarbija l D;
4. Illi in oltre l-minuri tiffirma parti integrali mill-familja tal-intimati D u dejjem gabet il-kunjom D u bhala membru ta' din il-familja li tikkonsisti fil-genituri u zewgt itfal ohra huwa fl-interess taghha li hija tibqa' ggib il-kunjom tal-missier prezunt, ta' ommha u hutha;
5. Illi huwa fl-interess tal-minuri illi f'kaz li tigi milqugha t-talba imressqa mir-rikorrent sabiex jgi rikonoxxut li huwa missierha naturali, huwa jigi eskluż milli jkollu il-poter li jezercita s-setghat ta' genitur u dan fit-termini ta' l-artiklu 90(2) billi huwa fl-interess tal-minuri li l-awtoC fuqha tkun biss fdata f'idejn ommha. Dan qieghed jigi mitlub billi r-relazzjoni tal-partijiet kienet wahda furzata, li theddid da parti tar-rikorrent fil-konfront ta' l-omm baqa' ghaddej anke wara t-twelid tat-tarbija, u li r-rikorrenti ma huwiex idoneju sabiex jiehu hsieb tal-minuri;
6. Illi minghajr pregudizzju ghas-suespost it-tielet talba imressqa mir-rikorrent ma tistax tigi proposta f'dawn il-proceduri li huma limitati biss ghal rikonoxximent jew le ta' paternita izda se mai ghandha titressaq bi proceduri separati u distinti;
7. Illi minghajr pregudizzju ghas-suespost ir-rikorrent ma huwiex idoneu li jinghata l-kura u l-kustodja tal-minuri u dan lanqas ikun fl-interess tal-minuri;
8. Illi in oltre kwalunkwe access li din il-Qorti taghti lir-rikorrenti, jekk dan ikun il-kaz, ghandu jkun access limitat mizmum f'centru addattat ghal access supervizzat u dan billi anke t-tentattiv li r-rikorrent jkollu access ghal minuri

fic-centru ta' l-Appogg minghajr supervizjoni falla tant li l-Qorti Civili, Sezzjoni tal-Familja giet mitluba kemm mill-intimata kif ukoll mis-social workers sabiex tali access ikun wiehed supervizzat;

9. Illi in oltre kwalunkwe access li din il-Qorti taghti lir-rikorrent, jekk dan ikun il-kaz ghandu jkun access li jipprotegi lill-intimata u lill-membri tal-familja taghha mill-agir tar-rikorrent li sahansitra fil-konfront tieghu hemm anke pendent i proceduri ghal fastidju (*harassment*) billi huwa baqa jivvessa u jhedded lill-intimata;

Ghaldaqstant l-intimata bir-rispett tecepixxi illi t-talbiet impressqa mir-rikorrent ghandhom jigu michuda, bl-ispejjez kontra tieghu;

Rat il-lista tax-xhieda tal-konvenuta;

Semghet lix-xhieda illi tressqu;

Rat il-provi li gew prodotti, id-dokumenti li gew esebiti u l-atti ta' dan il-procediment;

Rat in-noti ta' sottimissjonijiet tal-attur u tal-konvenuta C D.

Rat illi l-kawza giet diffeC ghas-sentenza ghallum;

Ikkunsidrat :

Illi l-Qorti ghandha quddiemha talba relatata mal-paternita' tal-minuri I D li twieldet fil-15 ta' Marzu 2010 minn relazzjoni extra-maCli bejn l-attur B u l-konvenuta C D. Il-Qorti ghandha talba wkoll ghall-access tal-minuri lill attur. Min-naha taghha, l-konvenuta topponi ghat-talba ta' l-attur u dan minhabba li l-proceduri skond hi huma nulli u minhabba li l-Artikolu 81 tal-Kap 16 tal-Ligijiet ta' Malta jaghmilha cara li hadd ma jista' jitlob stat kuntrarju ghal dak li jaghtuh l-att tat-twelid bhala iben imnissel jew imwieled matul iz-zwieg u l-pussess ta' stat li jaqbel ma' dak l-att u li hadd ma jista' jattakka l-istat ta' iben imnissel jew imwieled matul iz-zwieg ta' tifel li jkollu l-pussess ta' stat li

jaqbel mal-att tat-twelid tieghu. Hi zzid li kwantu jirrigwarda t-talba ghall-access, dan ghandu jkun wiehed supervizjonat. J D min-naha l-ohra gie kjamat fil-kawza u irrisponda ghall-kawza permezz ta' risposta guramentata<sup>1</sup> billi jirrispondi fl-istess binarju ta' martu C D bid-disposizzjonijiet li jsemmi, l-Artikolu 81 tal-Kap 16 tal-Ligjiet ta' Malta u li huwa qatt ma kien mifrud minn ma' martu u li l-minuri I D dejjem iffurmat parti integrali mill-familja tieghu u jkun fl-interess tal-minuri li tibqa` zzomm il-kunjom D.

## **Il-mertu tal-kaz**

Il-mertu tal-kaz odjern idur fuq il-fatt jekk ir-rikorrenti irnexxielux jipprova sal-grad rikjest mill-ligi jekk il-wild I D hijiex il-wild naturali tieghu, konsegwentement jipprova li hemm lok li jigu meghluba l-presunzjonijiet legali fil-ligi, li ghall-inqas wahda mic-cirkustanzi mnissla fl-Artikolu 77 tal-Kap 16 tal-Ligjeit ta' Malta, u jekk l-attur irnexxielux jeghleb ukoll il-presunzjoni legali mahluqa bis-sahha ta' l-Artikolu 81 tal-Kap 16 tal-Ligjiet ta' Malta.

Il-Qorti tirrileva li l-minuri I D twieldet fil-15 ta' Marzu 2010 minn relazzjoni extra-konjugali li kellhom l-attur A B u l-konvenuta C D. Il-partijiet it-tnejn li huma kienu mizzewgin u ghadhom mizzewgin sal-lum. Il-konvenuta C D, fiz-zmien li kienet ghaddeja bir-relazzjoni ma' l-attur, ma kenitx separata minn mar-ragel taghha l-konvenut l-iehor J D, anzi ghadha mizzewga u tghix mieghu sal-lum. Illi l-attur illimita ruhhu hafna fil-provi f' din il-kawza u f'dak li jirrigwarda l-filjazzjoni tal-minuri ipprezenta biss test genetiku tad-DNA<sup>2</sup> li gie mahluf bil-gurament. Izda il-Qorti tinnota li a fol 141 tal-process gie ipprezentat rapport mill-Agenzija Appogg li jaghti dawl fuq dak li

---

<sup>1</sup> A fol 95 tal-process

<sup>2</sup> Ezebit a fol 109 sa fol 116 tal-process

ghaddeja minnu l-minuri. Primarjament il-Qorti tirrileva li l-minuri uriet kif inhi, xi ftit jew wisq konfuza dwar min hu missierha, u dan peress li tirreferi ghall-konvenut J D bhala 'Daddy J', pero' fl-istess hin l-attur<sup>3</sup> qieghed izomm relazzjoni tajba mal-minuri I D.

Illi min-naha taghhom, il-konvenuta C D u l-kjamat in kawza J D ipprezentaw affidavit taghhom u ghalqu l-provi ghalhekk f'dak li jirrigwarda l-mertu ta' din il-kawza hemm l-affidavits<sup>4</sup> li jaghtuna dawl dwar x'inhil-verzjoni taghhom tal-fatti. L-attrici tghid li hija mizzewga lil J D u minn dan iz-zwieg twieldu zewgt itfal, izda f'Settembru 2007 hija tammetti li bdiet relazzjoni ma' l-attur minn wara dar ir-ragel taghha l-kjamat fil-kawza. Hija tghid li damet b'din ir-relazzjoni extra konjugali ghal sentejn u disa' xhur u fil-15 ta' Marzu 2010 welldet tifla, madanakollu r-relazzjoni ma' l-attur intemmet ghal kollox fil-15 ta' Gunju 2010 u dan wara li twieldet it-tifla. C D issemmi kif l-attur fetah kawza ohra biex jigi regolat l-access tal-minuri u fuq rakkomandazzjoni ta' l-Agenzija Appogg hekk qieghed jaghmel. Hija zzid tghid li t-tifla ghamlet allegazzjoni fuq abbuz fiziku fuq il-minuri izda, mill-provi fil-kawza, dan ma rrizultax. Hija zzid tghid li r-relazzjoni taghha mal-kjamat in kawza zewgha hija wahda tajba hafna u z-zwieg taghha illum issahhah u li l-minuri I D integrat bis-shih kemm mar-ragel taghha l-kjamat in kawza u mat-tfal taghha li huma maggorenni u jhobbuha hafna, hi zzid li l-kjamat in kawza jhobb lill-minuri I daqs li kieku kienet tieghu.

Min-naha tieghu J D jirrakkonta kif sar jaf li martu l-konvenuta C D kienet ghaddeja b'relazzjoni extra konjugali ma' l-attur, izda huwa jghid li illum huwa irranga kollox ma' martu u qed jghixu bhala familja maghquda, izda jghid li darba fis-sena 2010 martu C D qaltlu li ma kenitx certa jekk it-tifla hix tieghu jew ta' l-attur u

---

<sup>3</sup> Ara n-nota ta' l-Agenzija Appott a fol 135 tal-process

<sup>4</sup> Ara fol 179 tal-process u fol 183 tal-process



fil-fatt marru jaghmlu t-test tad-DNA fid-19 ta' Gunju 2010 u irrizulta li t-tifla mhux tieghu, madanakollu hu jghid li jhobb it-tifla daqs li kienu bintu u jrabbuha bhala t-tifla tieghu u ghalih m'hemm l-ebda distinzjoni bejn it-tfal.

### **Dwar l-ewwel eccezzjoni tal-konvenuta C D**

Dawn il-proceduri gew istitwiti permezz ta' rikors li gie guramentat fil-process li ghandha quddiemha l-Qorti fis-6 ta' Dicembru 2010<sup>5</sup>, liema gurament ittiehed u ghalhekk il-kawza giet istitwita permezz tal-procedura rikjesta u ghalhekk din l-eccezzjoni m'ghandha l-ebda fundament legali u qeghda tigi michuda.

### **Dwar l-ewwel eccezzjoni tad-Direttur tar-Registru Pubbliku ai termini ta' l-Artikolu 86 tal-Kap 16 tal-Ligijiet ta' Malta**

Illi din l-eccezzjoni giet sorvolata u dan peress li l-attur baghat zewg ittri ufficcjali<sup>6</sup> ai termini ta' l-Artikolu 86 tal-Kap 16 tal-Ligijiet ta' Malta, datati 24 ta' Mejju 2011 u 13 ta' Gunju 2011 u ghalhekk il-Qorti mhux se tiehu konjizzjoni ulterjuri ta' din l-eccezzjoni.

### **Dwar it-tieni eccezzjoni tad-Direttur tar-Registru Pubbliku u tal-kjamat in kawza ai termini ta' l-Artikolu 77C tal-Kap 16 tal-Ligijiet ta' Malta**

Illi rigward din l-eccezzjoni l-attur, in adempjiment ta' dak li tghid il-ligi fl-artikolu 77 tal-Kap 16 tal-Ligijiet ta' Malta, ipprezenta rikors a fol 100 li gie milqugh minn din il-Qorti fis-16 ta' Novembru 2011 u ghalhekk anke ghar-rigward din l-eccezzjoni il-Qorti ser tieqaf milli tkompli tiehu konjizzjoni ulterjuri taghha.

---

<sup>5</sup> Ara l-gurament imnizzel fuq wara ta' fol 1 tal-process liema gurament ittiehed mill-PL Edgar Montanaro

<sup>6</sup> Ara fol 119 u fol 122 tal-process

**Dwar l-eccezzjonijiet tad-Direttur tar-Registru pubbliku, tal-konvenuta C D u tal-kjamat in kawza J D ghal dak li jghid l-Artikolu 77A u l-Artikolu 81 tal-Kap 16 tal-Ligijiet ta' Malta**

Illi l-Artikolu 77A jghid is-segwenti:

*“Bla ħsara għal dak li jiddisponi l-artikolu 81, kull min jgħid li huwa l-missier naturali ta' tifel mwieled fiż-żwieġ, jew il-werrieta tiegħu jekk huwa jkun miet qabel ma jitwieled it-tifel, jista' jmexxi b'rikors ġuramentat quddiem il-qorti kompetenti kontra l-mara, ir-raġel u t-tifel, jew il-werrieta rispettivi tagħhom jekk xi ħadd minnhom ikun mejjet, sabiex huwa jiġi dikjarat bħala l-missier naturali tat-tifel u dan jekk kemm-il darba huwa jirnexxilu jipprova li fiż-żmien bejn it-tliet mitt ġurnata u l-mija u t-tmenin ġurnata qabel it-twelid tat-tifel il-mara kienet wettqet adulterju miegħu u barra minn hekk jipprova xi fatt ieħor li jista' wkoll ikunu testijiet u provi ġenetiċi u xjentifiċi li x'aktarx jeskludu lir-raġel tagħha bħala l-missier naturali tat-tifel.”*

Illi l-Artikolu 81 tal-Kap 16 tal-Ligijiet ta' Malta jghid is-segwenti:

*“(1) Ħadd ma jista' jitlob stat kuntrarju għal dak li jagħtuh l-att tat-twelid bħala iben imnissel jew imwieled matul iż-żwieġ u l-pussess ta' stat li jaqbel ma' dak l-att.*

*(2) Hekk ukoll, ħadd ma jista' jattakka l-istat ta' iben imnissel jew imwieled matul iż-żwieġ ta' tifel li jkollu l-pussess ta' stat li jaqbel mal-att tat-twelid tiegħu.”*

Illi għal dak li jirrigwarda l-Artikolu 77A tal-Kap 16 tal-Ligijiet ta' Malta, primarjament l-attur ha hsieb li jikkjama fil-kawza lir-raġel tal-konvenuta, u cioe' lil J D, tant illi l-istess kjamat in kawza ipprezenta r-risposta ġuramentata tiegħu a fol 95 tal-process, oltre dan l-attur, permezz ta' rikors a fol 35 tal-process, ukoll talab li jinhatru kuraturi deputati biex jirraprezentaw l-interessi tal-minuri I D u għalhekk id-Direttur tar-Registru Pubbliku u l-konvenuta C D ma jistghux jivvantaw li dawn il-proceduri huma

milquta minn difett billi tonqos l-integC tal-gudizzju, u ghal dan il-ghan it-tieni eccezzjoni tal-konvenuta C D u t-tielet eccezzjoni tad-Direttur tar-Registru Pubbliku gew sorvolati u l-Qorti mhux ser tiehu konjizzjoni ulterjuri tagghom.

Izda issa l-Qorti bilfors trid tezamina l-fatti biex taghti gudizzju fuq il-hames u s-sitt eccezzjoni tad-Direttur tar-Registru Pubbliku, it-tielet eccezzjoni tal-konvenuta D u t-tielet u l-hames eccezzjoni tal-kjamat in kawza J D.

Illi ghal dak li jiddisponi l-Artikolu 77A tal-Kap 16 tal-Ligijiet ta' Malta, l-attur irnexxielu jipprova sal-grad rikjest mill-Ligi li l-konvenuta C D wettqet adulterju mieghu fiz-zmien bejn it-tlet mitt gurnata u l-mija u tletin gurnata qabel it-tewlid tat-tifla minuri, u dan gie ippruvat permezz tat-testijiet xjentifici ipprezentati f'dan il-process, kif ukoll gie dikjarat fl-affidavits tal-kjamat in kawza u tal-konvenuta, tant li l-kjamant in kawza hass li kellu jaghmel it-testijiet tad-DNA ukoll, huwa jghid hekk, *"nghid illi darba minnhom fis-sena 2010 marti C kienet qaltli li ma kienitx certa jekk it-tifla l kienitx tieghi jew ta' A. Allura jiena mort naghmel it-test tad-DNA u fil-fatt ir-rizultat ta' dan it-test tad-DNA huwa datat 29 ta' Gunju 2010 u minnu irrizulta li t-tifla l ma kienitx tieghi. Jien naf li t-test tad-DNA ghamiltu qabel ma mar jaghmlu A."*

Izda pero' kemm id-Direttur tar-Registru Pubbliku, kemm il-konvenuta D u l-kjamat in kawza D kollha jiccitaw l-Artikolu 81 tal-Kap 16 tal-Ligijiet ta' Malta, b'dan li qed jghidu fi kliem iehor li l-attur ma jistax jitlob stat kuntrarju ghal dak li ghandha l D fl-att tat-twelid u l-pussess ta' stat ta' tifla imwielda minn koppja mizzewga. Ghalhekk il-Qorti issa ser tara jekk l-attur irnexxielux jeghleb il-presunzjoni legali mahluqa bis-sahha ta' l-Artikolu 81 tal-Kap 16 tal-Ligijiet ta' Malta, u jekk ingabux provi sal-grad rikjest mill-Ligi li juru li l-pussess ta' l-istat tal-minuri l D ma jaqbilx ma' l-att tat-twelid taghha.

Il-Qorti qeghda taghmel referenza ghall-Artikolu 67 tal-Kap 16 tal-Ligijiet ta' Malta li jghid hekk, "*L-iben imnissel matul iz-zwieg jitqies li hu bin zewg ommu*". Din il-prezunzjoni tingheleb biss jekk jigi ppruvat li t-tifla I ghandiex l-istat ta' tifla imwielda fiz-zwieg jew inkella ghandiex l-istat ta' tifla imwielda minn relazzjoni extra-konjugali.

Il-Qorti se taghmel referenza wkoll ghall-Artikolu 80 tal-Kap 16 tal-Ligijiet ta' Malta li jiddeskrivi ezatt xi jfisser stat legittimu, il-Ligi tghid is-segwenti:

*"(1) Il-pussess tal-istat ta' iben legittimu jigi stabbilit minn gabra ta' fatti li, meħudin flimkien, jiswew biex juru r-rabta ta' filjazzjoni u ta' demm bejn it-tifel u l-familja li hu jgħid li hi l-familja tiegħu.*

*(2) L-ewlenin fost dawn il-fatti huma:*

*(a) illi t-tifel ikun gieb dejjem il-kunjom tal-missier li tiegħu hu jgħid li huwa l-iben;*

*(b) illi l-missier ikun ittrattah bħala ibnu, u, f'dik il-kwalità, ħaseb għall-manteniment u edukazzjoni tiegħu, u sabiex jikkollokah;*

*(c) illi t-tifel ikun gie dejjem magħruf bħala tali man-nies;*

*(d) illi huwa jkun gie magħruf bħala tali mill-familja."*

Il-kjamat in kawza J D u l-konvenuta C D jisqhu li l-minuri I D integrat tajjeb hafna fil-familja tagħhom, tant li hutha jhobbuha hafna u li l-istess J D dejjem tratta lil minuri daqs li kieku bintu. Dan huwa ikkonfermat anke mis-*social workers* ta' l-Agenzija Appogg li jghidu li l-minuri I D tirreferi għall-kjamat in kawza bhala "*Daddy Jess*", dan juri car li l-minuri integrat fil-hajja familjari taz-zwieg ta' ommha l-konvenuta C D. Madanakollu l-Qorti ma tistax ma tinnutax li l-kjamat in kawza u l-konvenuta ffit xhur wara t-twelid tal-minuri hassew li kellhom jagħmlu t-test tal-paternita' u dan gie pruvat anke mit-test tal-paternita' ta' l-attur li huwa datata fl-istess xahar ta' Gunju 2010. Dan ifisser li dan it-test sar volontarjament mill-partijiet u dan qabel ma giet istitwita din il-kawza. Dan ifisser li l-kjamat in kawza minn

dejjem kien propens li jemmen li t-tifla minuri I mhix tieghu ghalkemm kif jghud hu *“inhobbha qisha binti u nrabbiha l-istess bhat-tfal tieghi”*.

Kif ukoll il-konvenuta u l-kjamat in kawza ma gabu l-ebda prova biex juri li t-tifla I hija maghrufa bhala bint il-kjamat in kawza J D man-nies.

Kuntrarjament l-attur, ghamel diversi tentattivi anke quddiem il-Qorti biex jistabilixxi relazzjoni mat-tifla I D, tentattivi li fil-bidu ma kienux qeghdin jigu opposti mill-konvenuta, u mill-kjamat in kawza, izda kif ir-relazzjoni bejn il-konvenuta u l-attur spiccat, dawn it-tentattivi ta' l-attur bdew isibu l-ostakoli min-naha tal-konvenuta, b'dan li l-attur kellu jirrikorri ghall-Qorti. Fil-fatt il-Qorti tat sentenza 288/2012 AL fl-ismijiet *A B vs C D* datata 10 ta' Marzu 2015 ghar-rigward l-access tal-minuri, haga li l-attur kien diga' qieghed jezercita' ghal snin shah kif jirrizulta mill-process u kien qieghed jiffirma relazzjoni mal-minuri I D u dan kif jirrizulta anke mill-konkluzjonijiet tal-haddiema socjali ta' l-Agenzija Appogg. Illi dan jistabbillixxi l-fatt ukoll li l-minuri I hija ga maghrufa li ma tweditx mill-unjoni konjugali bejn il-konvenuta C D u l-kjamat in kawza J D. Ghalhekk il-Qorti ma tistax u mhux se tinjora li l-minuri I ghandha relazzjoni tajba ma' l-attur li iktar ma jghaddi zmien iktar qeghda tifjorixxi<sup>7</sup>.

F'dan il-kuntest qed issir referenza ghall-kawza *Pierre Travers Tauss vs Direttur tar-Registru Pubbliku et noe (Prim' Awla datata 10 ta' Mejju 1996)* fejn il-Qorti ghamlet referenza ghall-kaz deciz mill-Qorti Ewropea ghad-Drittijiet tal-Bniedem *Kroon et vs The Netherlands deciz fis-27 t'Ottubru 1994*, fejn il-Qorti Ewropea ghamlet referenza ghal dawk li jissejhu *“family ties”*, il-Qorti qalet hekk,

---

<sup>7</sup> Ara n-nota ta' l-Agenzija Appogg ipprezentata fit-8 t'April 2011 a fol 41 tal-process

*“In the Court’s opinion, ‘respect’ for ‘family ties’ require that biological and social reality prevail over a legal presumption which, as in the present case, flies in the face of both established fact and the wished of those concerned without actually benefitting anyone. Accordingly, the Court concludes that, even having regard to the margin of appreciation left to the state, the Netherlands has failed to secure to the applicants the ‘respect’ for their ‘family life’ to which they are entitled under the convention”.*

Il-Prim’ Awla tal-Qorti Civili fil-kawza citata qalet li minkejja l-presunzjoni legali mahluqa ai termini ta’ l-Artikolu 81 tal-Kap 16 tal-Ligijiet ta’ Malta,

*“iktar ma jghaddi z-zmien aktar qed taqbad l-gheruq il-fehma li r-realtajiet biologici socjali ghadhom jipprevalu fuq il-presunzjoni legali li pater est quem iustaw nuptiae demonstrant. Fil-kaz ta’ Kroon versus The Netherlands, il-Qorti Ewropea hadet in konsiderazzjoni li n-nozzjoni ta’ familja ma kinitx ristretta biss ghar-relazzjonijiet ibbazati fuq iz-zwieg izda tapplika wkoll ghal de facto family ties ohra fejn il-partijiet ikunu qed jghixu flimkien izda mhux fl-ghaqda taz-zwieg. Huwa fid-dover ta’ l-istat li jagixxi b’mod li din ir-relazzjoni tkompli tizviluppa fl-interess ta’ l-istess minuri. Ghalhekk l-artikolu 81 tal-Kodici Civili m’ghandux johloq ostakolu ghall-akkoljiment tat-talbiet ta’ l-attur.”*

Fil-kawza odjerna m’ghandiex familja *de facto* quddiemha li qed tohloq il-*family ties* kif deskritti fil-kawza hawn fuq precitata, madanakollu, jezistu legami familjari tal-minuri ma’ l-attur kif gie ampjament ippruvat u deskritt mill-Agenzija Appogg f’din il-kawza, u li l-attur sa mill-bidu kellu access ghall-minuri anke ordnat mill-Qorti, b’dan li kien qieghed jiforma relazzjoni mal-minuri ta’ missier u bint. B’hekk il-Qorti temmen li t-tifla minuri l D sa minn twelidha ma kellix l-istat legittimu ai termini ta’ l-Artikolu 80 tal-Kap 16 tal-Ligijiet ta’ Malta u dan ghar-ragunijiet

hawn fuq spjegati, u ghalhekk il-presunzjoni legali ai termini ta' l-Artikolu 81 tal-Kap 16 tal-Ligijiet ta' Malta giet sodisfacjentement meghluba mill-attur.

Ghalhekk dawn l-eccezzjonijiet ma jistghux jigu akkolti.

### **Dwar ir-raba' eccezzjoni tal-konvenuta C' D u s-sitt eccezzjoni tal-kjamat in kawza J D**

Illi gie pruvat b'mod sodisfacenti li l-minuri qeghda tghix fin-nukleju familjari taz-zwieg tal-konvenuta C D flimkien mal-kjamat in kawza J D u z-zewg uliedhom l-ohra magorenni mwielda miz-zwieg ta' bejniethom. Illi skond is-sentenza *288/2012 AL fl-ismijiet A B vs C D deciza 10 ta' Marzu 2015*, ghalkemm l-attur nghata access ghall-minuri I D, il-kura u kustodja ta' l-imsemmija I nghatat fl-ahjar interess tal-minuri lil C D. Tenut kont ukoll tal-fatt li l-istess minuri ghandha relazzjoni tajba wkoll mal-kjamat in kawza J D, li wara kollox kif dikjarat minnu stess jrabbija u jitratta lill-istess minuri qisha tieghu, u tenut kont ukoll tal-fatt li llum il-gurnata l-minuri ghandha hames snin maghluqa u kienet dejjem maghrufa bil-kunjom D, il-Qorti qeghda tordna fl-ahjar interess tal-minuri I, li l-minuri I tibqa' zzomm il-kunjom D u mhux dak ta' B.

### **Dwar il-hames eccezzjoni tal-konvenuta C D u s-seba' eccezzjoni tal-kjamat in kawza J D**

Is-'setgha tal-genitur' kif deskritta fl-Artikolu 90 tal-Kap 16 tal-Ligijiet ta' Malta hija l-'kura u kustodja' kif bdiet tissejjah iktar recenti fl-ambitu ta' kuntratti u sentenzi ghal dak li jirrigwarda t-tfal minuri. Il-Qorti mhux ser tiehu konjizzjoni ulterjuri ta' din l-eccezzjoni u dan peress li din l-kura u kustodja tat-tifla I D diga' giet deciza b'sentenza li hi *res judicata* b'rikors guramentat *288/2012 AL deciza fl-10 ta' Marzu 2015 fl-ismijiet A B vs C D*.

**Dwar is-sitt, is-seba', t-tmien u d-disa' eccezzjoni tal-konvenuta C D u t-tmien u d-disa' eccezzjoni tal-kjamat in kawza J D**

Dawn l-eccezzjonijiet huma decizi fil-kawza 288/2012 AL deciza fl-10 ta' Marzu 2015 fil-kawza fl-ismijiet A B vs C D li llum il-gurnata saret *res judicata* u ghalhekk il-Qorti mhux ser tiehu konjizzjoni ulterjuri taghhom.

**Decide**

Ghal dawn il-motivi, il-Qorti qeghda taqta' u tiddeciedi din il-kawza billi:

1. Tilqa' l-ewwel talba attrici u tiddikjara li l-minuri I D hija l-wild naturali ta' l-attur A B;
2. Tilqa' limitament it-tieni talba attrici u tordna lid-Direttur tar-Registru Pubbliku sabiex fl-att tat-Twelid tal-minuri I D bin-numru t'iskrizzjoni 948 tas-sena 2010, ihasar il-konnotati kollha tal-missier u cioe' ta' J D u minflok jissostitwihom bid-dettalji kollha ta' A B bil-karta ta' l-identita' numru 490063M iben B B li kien haj fiz-zmien meta twieldet il-minuri, imwieled iz-Zebbug, Malta u li fiz-zmien tat-twelid tal-minuri kellu sebgha u erbghin (47) sena u kien residenti n-Naxxar<sup>8</sup>, b'dan pero' li l-istess minuri m'ghandhiex tiehu l-kunjom ta' l-attur u ghandha tibqa' tissejjah bil-kunjom 'D';
3. Tastjeni milli tiehu konjizzjoni ulterjuri tat-tielet talba attrici.

Bl-ispejjez fic-cirkostanzi jibqghu bla taxxa, ad eccezzjoni ta' l-ispejjez tad-Direttur tar-Registru Pubbliku u tal-kjamat in kawza J D li ghandhom jinqasmu b'mod ugwali bejn l-attur A B u l-konvenuta C D.

---

<sup>8</sup> Informazzjoni mghotija mill-attur permezz ta' nota ezebita a fol 131 tal-process



